


04/12/21



സംസ്ഥാന വിവരാവകാശ കമ്മീഷൻ കേരളം,

തിരുവനന്തപുരം 695 001

ഫോൺ: 0471 2335199, ഫാക്സ്: 0471 2330920

E-mail: sic.ker@nic.in

ഹർജി നമ്പർ **AP. 1597(2)/2019/എസ്.ഐ.സി.തീർപ്പ്** കൽപ്പിച്ചുകൊണ്ടുള്ള നടപടി ക്രമം  
(ഫയൽ നമ്പർ **11679/എസ്.ഐ.സി-ജി 6/2019**)

സന്നിഹിതൻ

ഡോ.കെ.എൽ.വിവേകാനന്ദൻ, സംസ്ഥാന വിവരാവകാശ കമ്മീഷണർ

ശ്രീ. എ.കെ. മുഹമ്മദ് അഷ്റഫ്,  
സ്റ്റേറ്റ് ജനറൽ സെക്രട്ടറി,  
ജനമിത്രം കുടുംബക്ഷേമ നീതിവേദി,  
അബ്ദുൾ ആർഷേഡ്, ഈസ്റ്റ് കോട്ടപ്പറമ്പ്,  
കോഴിക്കോട് - 673 001.

അപ്പീൽ ഹർജിക്കാരൻ

Vs

1. സ്റ്റേറ്റ് പബ്ലിക് ഇൻഫർമേഷൻ ഓഫീസർ & ഡെപ്യൂട്ടി തഹസിൽദാർ(പി) സെക്ഷൻ, താമരശ്ശേരി താലൂക്ക് ഓഫീസ്, മിനി സിവിൽസ്റ്റേഷൻ, കോഴിക്കോട് - 673 573.
2. അപ്പീൽ അധികാരി & തഹസിൽദാർ, താലൂക്ക് ഓഫീസ്, താമരശ്ശേരി, കോഴിക്കോട്.

എതിർകക്ഷികൾ

6(1) പ്രകാരമുള്ള അപേക്ഷാ തീയതി	28/03/2019
6(1) അപേക്ഷയ്ക്ക് മറുപടി ലഭ്യമാക്കിയ തീയതി	26/04/2019
ഒന്നാം അപ്പീൽ അപേക്ഷാ തീയതി	11/05/2019
ഒന്നാം അപ്പീൽ അപേക്ഷ തീർപ്പാക്കിയ തീയതി	07/06/2019
കമ്മീഷനിൽ അപ്പീൽ സമർപ്പിച്ച തീയതി	08/07/2019
കമ്മീഷനിൽ അപ്പീൽ കൈപ്പറ്റിയ തീയതി	08/07/2019
ഹിയറിംഗ് നടന്ന തീയതി	09.11.2021 - ഓഡിയോ ഹിയറിംഗ്
ഹിയറിംഗിലെ സാന്നിധ്യം: അപ്പീൽ ഹർജിക്കാരൻ എസ്.പി.ഐ.ഒ.	ഹാജരായി ഹാജരായി

## ഉത്തരവ്

സംസ്ഥാന വിവരാവകാശ കമ്മീഷൻ മുമ്പാകെ വിവരാവകാശ നിയമം 19(3) വകുപ്പു പ്രകാരം അപ്പീൽ ഹർജിക്കാരനായ ശ്രീ. എ.കെ. മുഹമ്മദ് അഷ്റഫ് 08/07/2019 തീയതി സമർപ്പിച്ച അപ്പീൽ ഹർജി 09.07.2019 തീയതി കമ്മീഷൻ ഓഫീസിൽ ലഭിക്കുകയും ആയത് AP.No. 1597(2)/2019/SIC ആയി ഫയലിൽ സ്വീകരിക്കുകയും ചെയ്തു.

2. അപ്പീൽ ഹർജിക്കാരൻ കമ്മീഷൻ മുമ്പാകെ സമർപ്പിച്ച അപ്പീൽ ഹർജിയിൽ ബോധിപ്പിച്ചത്, വിവരാവകാശ അപേക്ഷക്കും, ഒന്നാം അപ്പീലിനും ലഭിച്ച മറുപടി തൃപ്തികരമല്ല എന്ന ആക്ഷേപമാണ്.

3. അപ്പീൽ ഹർജിക്കാരൻ 28/03/2019-ൽ സമർപ്പിച്ച അപേക്ഷയ്ക്ക് ഒന്നാം എതിർകക്ഷി 26/04/2019-ന് മറുപടിയും നൽകിയിട്ടുണ്ട്.

4. ഹർജിക്കാരന്റെ 11/05/2019-ലെ അപ്പീൽ അപേക്ഷയ്ക്ക് രണ്ടാം എതിർകക്ഷി 07/06/2019-ന് മറുപടിയും നൽകിയിട്ടുണ്ട്.

5. 14/10/2019 തീയതി രണ്ടാം എതിർകക്ഷി കമ്മീഷൻ മുമ്പാകെ സമർപ്പിച്ച റിപ്പോർട്ടിൽ പ്രസ്താവിച്ചത്, റീ.സ. 179/1 ബി നമ്പർ ഭൂമിയുമായി ബന്ധപ്പെട്ട് ബഹു. ആർ. ഡി.ഒ 1962-ൽ പുറപ്പെടുവിച്ച 17/62 നമ്പർ ഉത്തരവിന്റെ സർട്ടിഫൈഡ് കോപ്പി അനുവദിക്കുവാൻ അപേക്ഷകൻ 28/03/2019-ന് വിവരാവകാശ അപേക്ഷ സമർപ്പിച്ചതിൽ റിപ്പോർട്ട് സമർപ്പിക്കുവാൻ പുതുപ്പാടി വില്ലേജ് ഓഫീസർക്ക് കത്ത് നൽകുകയും, റീ.സ. 179/1 ബിയിൽപെട്ട 2.70 ഏക്കർ ഭൂമി കോഴിക്കോട് ആർ.ഡി. ഒ-യുടെ 29.07.62-ലെ 17/62-ാം നമ്പർ അവാർഡ് പ്രകാരം PWD-ക്ക് ലഭിച്ചതായി എ-രജിസ്റ്റർ അപ്പന്റിക്സിൽ രേഖപ്പെടുത്തിയിരുന്നതല്ലാതെ ഇത് സംബന്ധിച്ച് മറ്റു രേഖകൾ ലഭ്യമല്ലാത്തതിനാൽ സർട്ടിഫൈഡ് കോപ്പി നൽകാൻ സാധ്യമല്ലെന്ന് വില്ലേജ് ഓഫീസർ റിപ്പോർട്ടാക്കിയ വിവരം കക്ഷിയെ 26/04/2019-ന് അറിയിക്കുകയും പിന്നീട് അപേക്ഷകൻ 11/05/2019-ന് ടി സർട്ടിഫൈഡ് കോപ്പി അനുവദിക്കുവാനും അപ്പീൽ അപേക്ഷ സമർപ്പിക്കുകയും, ആയത് ആർ.ഡി.ഒ ഓഫീസിൽ നിന്ന് അന്വേഷിച്ച് ലഭ്യമാക്കാൻ പി സെക്ഷൻ ജൂനിയർ സൂപ്രണ്ടിനെ അപ്പീൽ അധികാരി ചുമതലപ്പെടുത്തിയെന്നും പ്രസ്തുത ഉത്തരവ് സബ് കലക്ടർ ഓഫീസിലെ റെക്കോർഡ് റൂം പരിശോധിച്ചതിൽ കണ്ടെത്താൻ കഴിഞ്ഞിട്ടില്ലെന്ന് അറിയിക്കുകയും ആയത് കക്ഷിയെ 29/06/2019-ന് അറിയിക്കുകയും ചെയ്തെന്നും കത്തിന്റെ പകർപ്പ് ഇതോടൊപ്പം ഉള്ളടക്കം ചെയ്തിട്ടുണ്ടെന്നുമാണ്.

റീ.സ. 87/1, 87/4 എന്നീ ഭൂമികളിലെ കൈവശക്കാരുടെ പേരുകളും, ഓരോരുത്തരും കൈവശം വെച്ച ഭൂമികളുടെ വിസ്തീർണ്ണവും, ആയതിൽ ഇപ്പോൾ ആരെല്ലാം നികുതി അടച്ചുവരുന്നുണ്ടെന്ന വിവരവും നൽകാനുള്ള അപേക്ഷയിൽ മറുപടി ലഭ്യമാക്കാൻ പുതുപ്പാടി വില്ലേജ് ഓഫീസറോട് ആവശ്യപ്പെടുകയും 26/04/2019-ന് റിപ്പോർട്ട് ആക്കുകയും ആയത് കക്ഷിയെ അന്നു തന്നെ അറിയിക്കുകയും ചെയ്തെന്നും പ്രസ്തുത വിവരങ്ങൾ റെലീസ് സൈറ്റിലെ എബി രജിസ്റ്ററിൽ നിന്ന് ലഭ്യമാക്കാൻ കക്ഷി 11/05/2019-ന് അപ്പീൽ അപേക്ഷ സമർപ്പിക്കുകയും ആയത് എത്രയും പെട്ടെന്ന് പി1 സെക്ഷനിൽ ലഭ്യമാക്കാൻ വില്ലേജ് ഓഫീസറോട് 07/06/2019-ന് അപ്പീൽ അധികാരി ഉത്തരവായിരുന്നെന്നും, പ്രസ്തുത രേഖകൾ ലഭ്യമാകുന്നതിന് അപേക്ഷകൻ ടി കാര്യാലയത്തിലെ മറ്റൊരു സെക്ഷനിൽ അപ്പീൽ അപേക്ഷ സമർപ്പിച്ചതു പ്രകാരം പുതുപ്പാടി വില്ലേജ് ഓഫീസർ പ്രസ്തുത രേഖകൾ 11/06/2019-ന് കക്ഷിക്ക് അയച്ചുകൊടുക്കുകയും ആയതിന്റെ പകർപ്പ് ടി കാര്യാലയത്തിൽ സമർപ്പിക്കുകയും ചെയ്തിട്ടുണ്ടെന്നും പകർപ്പ് ഉള്ളടക്കം ചെയ്തിട്ടുണ്ടെന്നുമാണ്.

റീ.സ. 179/1 ബിയിൽപ്പെട്ട ഭൂമിക്ക് ഏതു വർഷങ്ങളിലാണ് നികുതി അടച്ചു വരുന്നത് എന്നറിയിക്കുവാൻ സമർപ്പിച്ച അപേക്ഷയിൽ വില്ലേജ് ഓഫീസറോട് റിപ്പോർട്ട് ആവശ്യപ്പെട്ടതിൽ പ്രസ്തുത ഭൂമിക്ക് നികുതി അടച്ചുവരുന്നില്ലെന്ന് വില്ലേജ് ഓഫീസർ അറിയിക്കുകയും ആയത് കക്ഷിയെ 26/04/2019-ന് അറിയിക്കുകയും ചെയ്തെന്നും എന്നാൽ പ്രസ്തുത ഭൂമിക്ക് 1930 മുതൽ 1962 വരെയുള്ള കാലങ്ങളിൽ നികുതി അടച്ചു വന്നിരുന്നതെന്നും ഏത് വ്യക്തിയാണെന്നും, പ്രസ്തുത കാലയളവിൽ നികുതി അടച്ചു വന്നിരുന്നുവെന്ന് തെളിയിക്കുന്ന വില്ലേജ്/താലൂക്ക് റവന്യൂ രേഖകളുടെ സർട്ടിഫിക്കറ്റ് കോപ്പികൾ നൽകുവാനും 11/05/2019-ന് അപ്പീൽ അപേക്ഷ സമർപ്പിച്ചതിൽ, പ്രസ്തുത വിവരങ്ങൾ വില്ലേജ് ഓഫീസിൽ ഉണ്ടെങ്കിൽ ആയത് ലഭ്യമാക്കി നൽകുവാൻ അപ്പീൽ അധികാരി ഉത്തരവാകുകയും പ്രസ്തുത വിവരങ്ങൾ വില്ലേജ് ഓഫീസിൽ ഇല്ലെന്ന വിവരം 14/06/2019-ന് വില്ലേജ് ഓഫീസർ റിപ്പോർട്ടാക്കുകയും ആയത് കക്ഷിയെ 29/06/2019-ന് അറിയിക്കുകയും ചെയ്തെന്നും ആയതിന്റെ പകർപ്പ് ഉള്ളടക്കം ചെയ്തിട്ടുണ്ടെന്നുമാണ്.

4, 5 ചോദ്യങ്ങൾ സൂചന കത്തിനൊപ്പം ലഭ്യമായിട്ടില്ലെന്ന വിവരവും ബോധിപ്പിച്ചിട്ടുണ്ടെന്നും, ഒന്നാം അപ്പീൽ അപേക്ഷയിൽ 6-ാം നമ്പറിലായി ആവശ്യപ്പെട്ട വിവരങ്ങൾ റീ. സ. 179/1 ബി, 87/1, 87/2, 87/3, 87/4, 79/1 എന്നീ ഭൂമികളുടെ എഫ്.എം.ബി, ബി.ടി. ആർ, അടങ്കൽ, റവന്യൂ രജിസ്റ്റർ മുതലായ രേഖകളുടെ സർട്ടിഫിക്കറ്റ് കോപ്പി ലഭ്യമാക്കി

കൊടുക്കണമെന്നും ആയത് വരുമാക്കുന്നതിന് അപേക്ഷ സമർപ്പിച്ചെന്നും ആയതിന്റെ കോപ്പി നിശ്ചിത ഫീസ് അടവാക്കി കക്ഷിക്ക് വില്ലേജ് ഓഫീസിൽ നിന്ന് കൈപ്പറ്റാവുന്നതാണെന്ന് വില്ലേജ് ഓഫീസർ 26/04/2019-ന് റിപ്പോർട്ടാക്കിയെന്നും ആയത് കക്ഷിയെ 26/04/2019-ന് അറിയിക്കുകയും ചെയ്തെന്നും എസ്.പി.ഐ.ഒ-യുടെ പ്രസ്തുത മറുപടി ശരിയാണെന്ന് അപ്പീൽ അധികാരി ഉത്തരവാക്കിയെന്നും കക്ഷിയെ 07/06/2019-ന് അറിയിച്ചിട്ടുണ്ടെന്നും 26/04/2019-ലെ വില്ലേജ് ഓഫീസറുടെ റിപ്പോർട്ടിന്റെ പകർപ്പും ഉള്ളടക്കം ചെയ്തിട്ടുണ്ടെന്നുമാണ്.

ടി കാര്യాలയത്തിലെ തഹസിൽദാരായ ശ്രീ. മുഹമ്മദ് റഹീഖ് എന്നവരുടെ പൂർണ്ണ സ്ഥിര മേൽവിലാസം, മൊബൈൽ നമ്പർ, സർവ്വീസിൽ അവർ വഹിക്കുന്ന സ്ഥാനം, അവരുടെ സർവ്വീസ് ബുക്കിന്റെ ചട്ടയടക്കമുള്ള മുഴുവൻ പേജുകളുടെ സർട്ടിഫൈഡ് കോപ്പി, പുതുപ്പാടി പഞ്ചായത്ത് പരിധിയിൽ ഫയർ സ്റ്റേഷൻ നിർമ്മിക്കുന്നതുമായി ബന്ധപ്പെട്ട് 11.10.2018-ന് പഞ്ചായത്ത് സെക്രട്ടറിക്ക് കത്ത് നൽകിയ സർവ്വെയറുടെ പേര്, പൂർണ്ണ സ്ഥിര മേൽവിലാസം, മൊബൈൽ നമ്പർ, സർവ്വീസിൽ അവർ വഹിക്കുന്ന സ്ഥാനം, അവരുടെ സർവ്വീസ് ബുക്കിന്റെ ചട്ടയടക്കമുള്ള മുഴുവൻ പേജുകളുടെ സർട്ടിഫൈഡ് കോപ്പി, ഫയർ സ്റ്റേഷനുമായി ബന്ധപ്പെട്ട് പി1-4948/18 നമ്പറിലായി ഉത്തരവ് പുറപ്പെടുവിച്ച തഹസിൽദാരുടെ പേര്, പൂർണ്ണ സ്ഥിര മേൽവിലാസം, മൊബൈൽ നമ്പർ, സർവ്വീസിൽ അവർ വഹിക്കുന്ന സ്ഥാനം, അവരുടെ സർവ്വീസ് ബുക്കിന്റെ ചട്ടയടക്കമുള്ള മുഴുവൻ പേജുകളുടെ സർട്ടിഫൈഡ് കോപ്പി എന്നിവ നൽകുവാൻ 28/03/2019-ന് അപേക്ഷ സമർപ്പിക്കുകയും ആയതിൽ റിപ്പോർട്ട് അനുവദിക്കുന്നതിന് 04/04/2019-ന് എ സെക്ഷൻ ജൂനിയർ സൂപ്രണ്ടിന് കത്ത് നൽകുകയും ചെയ്തുവെന്നും എ സെക്ഷൻ ജൂനിയർ സൂപ്രണ്ട് നൽകിയ മറുപടി കക്ഷിയെ 26/04/2019-ന് അറിയിക്കുകയും ചെയ്തുവെന്നും ആയതിന്റെ പകർപ്പ് ഉള്ളടക്കം ചെയ്തിട്ടുണ്ടെന്നും, 11/05/2019-ന് അപ്പീൽ സമർപ്പിക്കുകയും, ഓഫീസ് മൊബൈൽ നമ്പർ നൽകിയിട്ടുണ്ടെങ്കിൽ നൽകുവാനും സർവ്വീസ് രേഖകൾ ഒന്നഭ്യോഗിക രേഖകളായതിനാൽ എസ്.പി.ഐ.ഒ നൽകിയ മറുപടി ഉചിതമാണെന്ന് അപ്പീൽ അധികാരി ഉത്തരവാക്കുകയും ആയത് 07/06/2019-ന് കക്ഷിയെ അറിയിക്കുകയും ചെയ്തിട്ടുണ്ടെന്നുമാണ്.

6. പരാതി ഹർജിയും ബന്ധപ്പെട്ട രേഖകളും പരിശോധിച്ചതിലും ഇരുകക്ഷികളെയും കേട്ടതിലും ഒന്നാം അപ്പീൽ അധികാരിയുടെ ഉത്തരവ് പ്രകാരമുള്ള വിവരം ഹർജിക്കാരന് നൽകണമെന്ന് 09/11/2021-ന് നടന്ന ഹിയറിംഗിൽ കമ്മീഷൻ നിർദ്ദേശം നൽകുകയുണ്ടായ സാഹചര്യത്തിൽ ടി ഹർജിയിന്മേൽ തുടർനടപടികൾ ആവശ്യമില്ലെന്ന് കമ്മീഷൻ ഉത്തരവാകുന്നു.

7. മേൽ പ്രസ്താവിച്ച വസ്തുതകളുടെ അടിസ്ഥാനത്തിൽ ഈ അപ്പീൽ ഹർജി ഇന്നേദിവസം 2021 നവംബർ 09-ാം തീയതി കമ്മീഷൻ തീർപ്പാക്കി ഉത്തരവാകുന്നു.

(ഒപ്പ്)

ഡോ.കെ.എൽ.വിവേകാനന്ദൻ  
സംസ്ഥാന വിവരാവകാശ കമ്മീഷണർ

സാക്ഷ്യപ്പെടുത്തിയ പകർപ്പ്



ജോയിന്റ് സെക്രട്ടറി (ധനകാര്യം)



